

राखीव वनाचे सर्व्हेक्षण, जमाबंदी व सिमांकन
योजनेचा सन २०१६-१७ करिता निधी वितरीत
करण्याबाबत... (४४०६-००५३).

महाराष्ट्र शासन
महसूल व वन विभाग
शासन निर्णय क्रमांक :- एस-१०/२०१६/प्र.क्र.२६३/फ-३,
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२,
दिनांक : ९ मार्च, २०१७.

वाचा -:

- १) वित्त विभागाचे शासन परिपत्रक क्र.अर्थसं-२०१५/प्र.क्र.८९/अर्थ-३, दि.२०.०४.२०१६.
- २) वित्त विभागाचे शासन परिपत्रक क्र.पुरक-२०१६/प्र.क्र.१२८/अर्थ-३, दि.१२.०८.२०१६.
- ३) शासन निर्णय समक्रमांक दि. २०.५.२०१६, दि. ७.०७.२०१६, दि.२९.०८.२०१६,
दि. ५.११.२०१६, दि. २४.११.२०१०६ व दि. ५.०१.२०१७.
- ४) शासन निर्णय क्र.एस-१०/२०१६/प्र.क्र.६८१/फ-३, दिनांक ३.११.२०१७.
- ५) अपर प्रधान मुख्य वनसंरक्षक (अर्थसंकल्प, नियोजन व विकास) यांचे पत्र क्र.-कक्ष-१/
पी/यो/नबाप्र/प्र.क्र.३५/००५३/१८७३/१६-१७, दिनांक ४.०१.२०१७.
- ६) शासन निर्णय क्र.असंअं-२०१७/प्र.क्र.६४/ब-१, दिनांक २०.०२.२०१७.

प्रस्तावना :

राज्य योजनेअंतर्गत सन २०१६-१७ करिता राखीव वनांचे सर्व्हेक्षण, जमाबंदी व सिमांकन यासंदर्भात उपशिर्ष (४४०६-००५३) योजनेअंतर्गत एकूण रु.१५००.०० लक्ष इतका नियतव्यय अर्थसंकल्पित करण्यात आलेला आहे.

औरंगाबाद वनवृत्तातील औरंगाबाद व जालना या वनपरिक्षेत्रातील वनजमिनीवर संरक्षक भिंत बांधण्यासाठीच्या एकूण रु. ३,६५,६४,७००/- रकमेच्या प्रस्तावास (५ अंदाजपत्रकास) दिनांक ३.०१.२०१७ च्या शासन निर्णयान्वये प्रशासकीय मान्यता प्रदान करण्यात आली आहे. सदरचा निधी वितरीत करण्याबाबत अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी त्यांच्या उपरोक्त दिनांक ४.०१.२०१७ च्या पत्रान्वये शासनास विनंती केली आहे. त्यानुषंगाने प्रकरणी वनजमिनीवर संरक्षक भिंत बांधण्यासाठी मंजूर रु. ३,६५,६४,७००/- निधीपैकी दिनांक ५.०१.२०१७ रोजीच्या शासन निर्णयान्वये रु. २,३२,२९,०८०/- निधी वितरीत केला असून रु.१,३३,३५,६२०/- इतका निधी वितरणासाठी शिल्लक आहे.

वित्त विभागाच्या दिनांक २०.०४.२०१६ रोजीच्या परिपत्रकानुसार, सन २०१६-१७ या आर्थिक वर्षात भांडवली योजनेसाठी अर्थसंकल्पित १०० % निधीचे वितरण करण्याचे अधिकार तसेच दिनांक १२.०८.२०१६ रोजीच्या परिपत्रकानुसार पुरविणी मागणीद्वारे मंजूर रकमेपैकी ८०% निधीचे वितरण करण्याचे अधिकार संबंधित प्रशासकीय विभागांना प्रदान केले आहेत. तदनंतर वित्त विभागाच्या दिनांक

८.०२.२०१७ रोजीच्या शासन परिपत्रकाच्या अनुषंगाने महसूल व वन विभागाने दिनांक २०.०२.२०१७ च्या शासन निर्णयान्वये योजनेतर व भांडवली निधी वितरणाची मर्यादा १०० % करण्यात आली आहे.

प्रकरणी अर्थसंकल्पित एकूण रु.१५००.०० लक्ष (०२ मजूरी- रु. २५०.२० लक्ष, लहान बांधकामे- रु. ३००.३० लक्ष व ५३ मोठे बांधकामे - रु. ९४९.५ लक्ष) निधीपैकी आतापर्यंत एकूण रु. १४००.०० लक्ष निधी वितरीत करण्यात आला असून शिल्लक रु. १००.०० लक्ष निधी औरंगाबाद वनवृत्तासाठी प्रस्तावित रु.३,६५,६४,७००/- निधीच्या अनुषंगाने वितरीत करण्याची बाब शासनाच्या विचाराधीन आहे.

शासन निर्णय:

सन २०१६-१७ करिता "राखीव वनाचे सर्वेक्षण, जमाबंदी व सिमांकन" (४४०६ ००५३) या योजनेअंतर्गत एकूण रु.१५००.०० लक्ष अर्थसंकल्पीत निधीच्या मर्यादेत प्रस्तावांतर्गत औरंगाबाद वनवृत्तातील औरंगाबाद व जालना वनपरिक्षेत्रातील वनजमिनीवर संरक्षक भिंत बांधण्याकरिता शिल्लक रु. १,३३,३५,६२०/- निधीपैकी अर्थसंकल्पीत निधीपैकी वितरणास उपलब्ध / शिल्लक असलेला रु.१००.०० लक्ष (०२ मजूरी- रु. १६,६८,०००/-, २७ लहान बांधकामे-रु. २०,०२,०००/- व ५३ मोठे बांधकामे- रु. ६३,३०,०००/-) इतका निधी पुढील अटीच्या अधीन राहून खर्च करण्यास मंजूरी देण्यात येत आहे.

- १) ज्या प्रयोजनासाठी खर्चास मंजूरी देण्यात आली आहे, त्याच प्रयोजनावर निधी खर्च करण्यात यावा.
- २) यामध्ये कोणत्याही प्रकारची वित्तिय अनियमितता होणार नाही, याची पुरेपूर दक्षता घेण्यात यावी.
- ३) वित्त विभागाने दिनांक ११/७/२००९ च्या शासन निर्णयान्वये विहित केलेल्या वित्तिय मर्यादा यापुढेही लागू राहतील.
- ४) सदर मान्यता ही सन २०१६-१७ या कालावधी करिताच देण्यात येत आहे.
- ५) सदर बांधकाम करताना वन (संवर्धन) अधिनियम, १९८० चा भंग होणार नाही, याची दक्षता घेण्यात यावी.

सदर खर्च हा मागणी क्रमांक- सी-१०, ४४०६ वनीकरण व वन्यजीवन यावरील भांडवली खर्च राज्य योजनांतर्गत योजना वनाचे सर्वेक्षण, जमाबंदी व सिमांकन (४४०६-००५३) या शीर्षाखाली दर्शविण्यात यावा व सन २०१६-१७ मध्ये मंजूर अर्थसंकल्पित अनुदानातून भागविण्यात यावा. निधी खर्च करताना वित्त विभागाने मासिक निधी विवरणपत्र तसेच त्यांच्या दिनांक २०.०४.२०१६ व दिनांक १७.०९.२०१७ च्या परिपत्रकातील अटी व शर्तीचे व वेळोवेळी दिलेल्या सूचनांचे पालन करण्यात यावे.

सदर शासन निर्णय संदर्भ क्र. ६ वरील शासन निर्णय तथा वित्त विभागाच्या दिनांक २०.०४.२०१६ व दिनांक १२.०८.२०१६ रोजीचे परिपत्रक तसेच वित्त विभागाचा शासन निर्णय क्रमांक विअप्र-१००८ /प्र.क्र.७०/२००८/विनियम, दिनांक १५.०५.२००९ भाग पहिला उप विभाग-३ परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१७०३०९१६०६१४४२१९ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वीरेंद्र तिवारी)
मुख्य वनसंरक्षक (मंत्रालय)

प्रत -:

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
- ३) अपर प्रधान मुख्य वनसंरक्षक (संधारण) महाराष्ट्र राज्य, नागपूर
- ४) मुख्य वनसंरक्षक (प्रादेशिक), औरंगाबाद.
- ५) मुख्य वनसंरक्षक (भूमी अभिलेख कक्ष), नागपूर.
- ६) उप वनसंरक्षक, औरंगाबाद
- ७) महालेखापाल-१/२ (लेखा व अनुज्ञेयता/ लेखा परीक्षा), महाराष्ट्र राज्य, मुंबई / नागपूर.
- ८) वित्त विभाग, व्यय १०/ अर्थसं-४ मंत्रालय, मुंबई - ४०० ०३२.
- ९) कार्यासन अधिकारी (फ-२) महसूल व वन विभाग, मंत्रालय, मुंबई-३२.
- १०) कार्यासन अधिकारी, ब-१, महसूल व वन विभाग, मंत्रालय, मुंबई-३२.
- ११) निवडनस्ती, कार्यासन (फ-३), म.व.व.वि., मंत्रालय, मुंबई-३२.